

Sri Lalitha Trishati Stotram

asya śrīlalitā triśatīstōtra mahāmantrasya, bhagavān hayagrīva ḥṣih, anuṣṭup Chandaḥ,
śrīlalitāmahātripurasundarī dēvatā, aim bījam, sauḥ śaktih, klīm kīlakam, mama
chaturvidhapuruṣārthaphalasiddhyarthē japē viniyōgaḥ ॥
aimityādibhiraṅganyāsakaranyāsāḥ kāryāḥ ॥

dhyānam ॥
atimadurachāpahastā-
-maparimitāmōdabāṇasaubhāgyām ॥
aruṇāmatiśayakaruṇā-
-mabhinavakulasundarīṁ vandē ॥

śrī hayagrīva uvācha ॥
kakārarūpā kalyāṇī kalyāṇaguṇaśālinī ॥
kalyāṇaśailanilayā kamanīyā kalāvatī ॥ 1 ॥

kamalākṣī kalmaṣaghnī karuṇāmṛtasāgarā ॥
kadambakānanāvāsā kadambakusumapriyā ॥ 2 ॥

kandarpavidyā kandarpajanakāpāṅgavīkṣṇā ॥
karpūrvītisaurabhyakallolitakakuptaṭā ॥ 3 ॥

kalidōśaharā kañjalōchanā kamravigrahā ॥
karmādisākṣiṇī kārayitrī karmaphalapradā ॥ 4 ॥

ēkārarūpā chaikākṣaryēkānēkākṣarākṛtiḥ ॥
ētattadityanirdēsyā chaikānandachidākṛtiḥ ॥ 5 ॥

ēvamityāgamābōdhyā chaikabhaktimadarchitā ॥
ēkāgrachittanirdhyātā chaisaṇārahitādṛtā ॥ 6 ॥

ēlāsugandhichikurā chainahkūṭavināśinī ॥
ēkabhōgā chaikarasā chaikaiśvaryapradāyinī ॥ 7 ॥

ēkātapatrasāmrājyapradā chaikāntapūjītā ॥
ēdhamānaprabhā chaijadanēkajagadīśvarī ॥ 8 ॥

ēkavīrādisaṁsēvyā chaikaprābhavaśālinī ॥
īkārarūpā chēśitrī chēpsitārthapradāyinī ॥ 9 ॥

īdṛgityavinirdēśyā chēśvaratvavidhāyinī ◻
īśānādibrahmamayī chēśitvādyasṭasiddhidā ◻ 10 ◻

īkṣitrīkṣaṇasṛṣṭāṇḍakōṭirīśvaravallabhā ◻
īḍitā chēśvarārdhāṅgaśarīrēśādhidēvatā ◻ 11 ◻

īśvaraprēraṇakarī chēśatāṇḍavasāksinī ◻
īśvarōtsaṅganilayā chēṭibādhāvināśinī ◻ 12 ◻

īhāvirahitā chēśaśaktirīśatsmitānanā ◻
lakārarūpā lalitā lakṣmīvāṇīniṣēvitā ◻ 13 ◻

lākinī lalanārūpā lasaddāḍimapāṭalā ◻
lalantikālasatphālā lalāṭanayanārchitā ◻ 14 ◻

lakṣaṇōjjvaladivyāṅgī lakṣakōṭyaṇḍanāyikā ◻
lakṣyārthā lakṣaṇāgamyā labdhakāmā latātanuh ◻ 15 ◻

lalāmarājadalikā lambimuktālatāñchitā ◻
lambōdaraprasūrlabhyā lajjāḍhyā layavarjitā ◻ 16 ◻

hrīṃkārarūpā hrīṃkāranilayā hrīṃpadapriyā ◻
hrīṃkārabījā hrīṃkāramantrā hrīṃkāralakṣaṇā ◻ 17 ◻

hrīṃkārajapasuprītā hrīṃmatī hrīṃvibhūṣaṇā ◻
hrīṃsīlā hrīṃpadārādhyā hrīṃgarbhā hrīṃpadābhidhā ◻ 18 ◻

hrīṃkāravāchyā hrīṃkārapūjyā hrīṃkārapīṭhikā ◻
hrīṃkāravēdyā hrīṃkārachintyā hrīṃ hrīṃśārīriṇī ◻ 19 ◻

hakārarūpā haladhṛkpūjītā hariṇēkṣaṇā ◻
harapriyā harārādhyā haribrahmēndravanditā ◻ 20 ◻

hayārūḍhāsēvitāṅghrirhayamēdhasamarchitā ◻
haryakṣavāhanā haṃsavāhanā hatadānavā ◻ 21 ◻

hatyādipāpaśamanī haridaśvādisēvitā ◻
hastikumbhōttuṅgakuchā hastikṛttipriyāṅganā ◻ 22 ◻

haridrākuṇkumādigdhā haryaśvādyamarārchitā ◻
harikēśasakhī hādividyā hālāmadālasā ◻ 23 ◻

sakārarūpā sarvajñā sarvēśī sarvamaṅgalā ◻
sarvakartrī sarvabhartrī sarvahantrī sanātanā ◻ 24 ◻

sarvānavadyā sarvāṅgasundarī sarvasākṣinī ◻
sarvātmikā sarvasaukhyadātrī sarvavimōhinī ◻ 25 ◻

sarvādhārā sarvagatā sarvāvaguṇavarjitā ◻
sarvāruṇā sarvamātā sarvabhūṣaṇabhūṣitā ◻ 26 ◻

kakārārthā kālahantrī kāmēśī kāmitārthadā ◻
kāmasañjīvanī kalyā kaṭhinastanamaṇḍalā ◻ 27 ◻

karabhōrūḥ kalānāthamukhī kachajitāmbudā ◻
kaṭākṣasyandikaruṇā kapāliprāṇanāyikā ◻ 28 ◻

kāruṇyavigraphā kāntā kāntidhūtajapāvalih ◻
kalālāpā kambukanṭhī karanirjitatpallavā ◻ 29 ◻

kalpavallīsamabhujā kastūrītilakāñchitā ◻
hakārārthā haṁsagatirhāṭakābharaṇojjvalā ◻ 30 ◻

hārahārikuchābhōgā hākinī halyavarjitā ◻
haritpatisamārādhyā haṭhātkārahatāsurā ◻ 31 ◻

harṣapradā havirbhōktrī hārdasantamasāpahā ◻
hallīsalāsyasantuṣṭā haṁsamatrārtharūpiṇī ◻ 32 ◻

hānōpādānanirmuktā harṣinī harisōdarī ◻
hāhāhūhūmukhastutya hānivṛddhvivarjitā ◻ 33 ◻

hayyaṅgavīnahṛdayā harigōpāruṇāṁśukā ◻
lakārākhyā latāpūjyā layasthityudbhavēśvarī ◻ 34 ◻

lāsyadarśanasantuṣṭā lābhālābhavivarjitā ◻
laṅghyētarājñā lāvaṇyaśālinī laghusiddhidā ◻ 35 ◻

lākṣārasasavarṇābhā lakṣmaṇāgraṇapūjītā ◻
labhyētarā labdhabhaktisulabhā lāṅgalāyudhā ◻ 36 ◻

lagnachāmarahastaśrīśāradāparivījītā ◻
lajjāpadasamārādhyā lampatā lakulēśvarī ◻ 37 ◻

labdhamānā labdharasā labdhasampatsamunnatiḥ ◻
hrīṁkāriṇī hrīṁkārādyā hrīṁmadhyā hrīṁśikhāmaṇīḥ ◻ 38 ◻

hrīṁkārakuṇḍāgnīśikhā hrīṁkāraśāśichandrikā ◻
hrīṁkārabhāskararuchirhrīṁkārāmbhōdachañchalā ◻ 39 ◻

hrīmkārakandāñkurikā hrīmkāraikaparāyaṇā ◻
hrīmkāradīrghikāhaṁsī hrīmkārōdyānakēkinī ◻ 40 ◻

hrīmkārāraṇyahariṇī hrīmkārāvālavallarī ◻
hrīmkārapañjaraśukī hrīmkārāṅgaṇadīpikā ◻ 41 ◻

hrīmkārakandarāsimhī hrīmkārāmbhōjabhṛngikā ◻
hrīmkārasumanōmādhvī hrīmkāratarumañjarī ◻ 42 ◻

sakārākhyā samarasā sakalāgamasamstutā ◻
sarvavēdāntatātparyabhūmiḥ sadasadāśrayā ◻ 43 ◻

sakalā sachchidānandā sādhyā sadgatidāyinī ◻
sanakādimunidhyēyā sadāśivakuṭumbinī ◻ 44 ◻

sakālādhiṣṭhānarūpā satyarūpā samākṛtiḥ ◻
sarvaprapañchanirmātrī samanādhikavarjitā ◻ 45 ◻

sarvōttuṅgā saṅgahīnā saguṇā sakalēṣṭadā ◻
kakāriṇī kāvyalolā kāmēśvaramanōharā ◻ 46 ◻

kāmēśvaraprāṇanādī kāmēśotsaṅgavāsinī ◻
kāmēśvarāliṅgitāṅgī kāmēśvarasukhapradā ◻ 47 ◻

kāmēśvarapraṇayinī kāmēśvaravilāsinī ◻
kāmēśvaratapaḥsiddhiḥ kāmēśvaramanaḥpriyā ◻ 48 ◻

kāmēśvaraprāṇanāthā kāmēśvaravimōhinī ◻
kāmēśvarabrahmavidyā kāmēśvaragṛhēśvarī ◻ 49 ◻

kāmēśvarāhlādakarī kāmēśvaramahēśvarī ◻
kāmēśvarī kāmakōṭinilayā kāṅkṣitārthadā ◻ 50 ◻

lakāriṇī labdhārūpā labdhadhīrlabdhadhvāñChitā ◻
labdhapāpamanōdūrā labdhāhaṅkāradurgamā ◻ 51 ◻

labdhaśaktirlabdhadēhā labdhaisvaryasamunnatiḥ ◻
labdhavṛddhirlabdhālīlā labdhayauvanaśālinī ◻ 52 ◻

labdhātiśayasarvāṅgasasaundaryā labdhavibhramā ◻
labdharāgā labdhapatirlabdhanānāgamasthitih ◻ 53 ◻

labdhabhōgā labdhasukhā labdhaharṣābhipūritā ◻
hrīmkāramūrtirhrīmkārasaudhaśṛṅgakapōtikā ◻ 54 ◻

hrīmkāradugdhābdhisudhā hrīmkārakamalēndirā ◻
hrīmkāramanidīpārchirhrīmkārataruśārikā ◻ 55 ◻

hrīmkārapēṭakamaṇirhrīmkārādarśabimbitā ◻
hrīmkārakōśāsilatā hrīmkārāsthānanartakī ◻ 56 ◻

hrīmkāraśuktikāmuktāmaṇirhrīmkārabōdhitā ◻
hrīmkāramayasauvarṇastambhavidrumaputrikā ◻ 57 ◻

hrīmkāravēdōpaniṣad hrīmkārādhvaraḍakṣiṇā ◻
hrīmkāranandanārāmanavakalpakavallarī ◻ 58 ◻

hrīmkārahimavadgaṅgā hrīmkārārṇavakaustubhā ◻
hrīmkāramantrasarvasvā hrīmkāraparasaukhyadā ◻ 59 ◻

uttarapiṭhikā (phalaśṛtiḥ)

hayagrīva uvācha ◻
ityēvam tē mayākhyātaṁ dēvyā nāmaśatatrāyam ◻
rahasyātirahasyatvādgōpanīyaṁ tvayā munē ◻ 1 ◻

śivavarṇāni nāmāni śrīdēvyā kathitāni hi ◻
śaktyakṣarāṇi nāmāni kāmēśakathitāni cha ◻ 2 ◻

ubhayākṣaranāmāni hyubhābhyaṁ kathitāni vai ◻
tadanyairgrathitaṁ stōtramētasya sadṛśam̄ kimu ◻ 3 ◻

nānēna sadṛśam̄ stōtram̄ śrīdēvīprītidāyakam ◻
lōkatrayē'pi kalyāṇam̄ sambhavēnnātra samśayaḥ ◻ 4 ◻

sūta uvācha ◻
iti hayamukhagītaṁ stōtrarājāṁ niśamya
pragalitakaluśō'bhūchchittaparyāptimētya ◻
nijagurumatha natvā kumbhajanmā taduktam̄
punaradhikarahasyam jñātumēvam jagāda ◻ 5 ◻

agastya uvācha ◻
aśvānana mahābhāga rahasyamapi mē vada ◻
śivavarṇāni kānyatra śaktivarṇāni kāni hi ◻ 6 ◻

ubhayōrapi varṇāni kāni vā vada dēśika ◻
iti prṣṭah kumbhajēna hayagrīvō'vadatpunaḥ ◻ 7 ◻

hayagrīva uvācha ◻
tava gōpyam̄ kimastīha sākṣādambānuśāsanāt ◻

idam tvatirahasyam tē vakṣyāmi śṛṇu kumbhaja ॥ 8 ॥
ētadvijñānamātrēṇa śrīvidyā siddhidā bhavēt ॥
katrayam hadvayam chaiva śaivō bhāgaḥ prakīrtitah ॥ 9 ॥

śaktyakṣarāṇi śēśāṇi hrīnkāra ubhayātmakah ॥
ēvaṁ vibhāgamajñātvā yē vidyājapaśālinah ॥ 10 ॥

na tēśām siddhidā vidyā kalpakōtiśatairapi ॥
chaturbhiḥ śivachakraischa śaktichakraischa pañchabhiḥ ॥ 11 ॥

navachakraischa saṃsiddham śrīchakram śivayōrvapuh ॥
trikōṇamaṣṭakōṇam cha daśakōṇadvayam tathā ॥ 12 ॥

chaturdaśāram chaitāni śaktichakrāṇi pañcha cha ॥
binduśchāṣṭadalām padmām padmām śōḍaśapatrakam ॥ 13 ॥

chaturaśram cha chatvāri śivachakrāṇyanukramāt ॥
trikōṇē baindavam śliṣṭam aṣṭārē'ṣṭadalāmbujam ॥ 14 ॥

daśārayōḥ śōḍaśāram bhūgrham bhuvanāśrakē ॥
śaivānāmapi śaktānām chakrāṇām cha parasparam ॥ 15 ॥

avinābhāvasambandham yō jānāti sa chakravit ॥
trikōṇarūpiṇī śaktibindurūpaparaḥ śivah ॥ 16 ॥

avinābhāvasambandham tasmādbindutrikōṇayōḥ ॥
ēvaṁ vibhāgamajñātvā śrīchakram yaḥ samarchayēt ॥ 17 ॥

na tatphalamavāpnōti lalitāmbā na tuṣyati ॥
yē cha jānanti lōkē'smin śrīvidyāchakravēdinaḥ ॥ 18 ॥

sāmanyavēdinaḥ sarvē viśēṣajñō'tidurlabhaḥ ॥
svayaṁvidyāviśēṣajñō viśēṣajñam samarchayēt ॥ 19 ॥

tasmai dēyam tatō grāhyamaśaktastasya dāpayēt ॥
andham tamah praviśanti yē'vidyām samupāsatē ॥ 20 ॥

iti śrutirapāhaitānavidyōpāsakānpunah ॥
vidyānyōpāsakānēva nindatyāruṇikī śrutiḥ ॥ 21 ॥

aśrutā saśrutāsaścha yajvānō yē'pyayajvanah ॥
svaryantō nāpēkṣantē indramagnim cha yē viduḥ ॥ 22 ॥

sikatā iva samyanti raśmibhiḥ samudīritāḥ ॥
asmāllōkādamuśmāchchhētyāha chāraṇyakaśrutiḥ ॥ 23 ॥

yasya nō paśchimam̄ janma yadi vā śaṅkaraḥ svayam ॥
tēnaiva labhyatē vidyā śrīmatpañchadaśākṣarī ॥ 24 ॥

iti mantrēṣu bahudhā vidyāyā mahimōchyatē ॥
mōkṣaikahētuvidyā tu śrīvidyā nātra samśayah ॥ 25 ॥

na śilpādijñānayuktē vidvachChabdhah prayujyatē ॥
mōkṣaikahētuvidyā sā śrīvidyaiva na samśayah ॥ 26 ॥

tasmādvidyāvidēvātra vidvānvidvānitīryatē ॥
svayam̄ vidyāvidē dadyātkhyāpayēttadguṇānsudhīḥ ॥ 27 ॥

svayaṁvidyārahasyajñō vidyāmāhātmyavēdyapi ॥
vidyāvidam̄ nārchayēchchhētkō vā tam pūjayējjanaḥ ॥ 28 ॥

prasaṅgādidamuktam̄ tē prakṛtam̄ śṛṇu kumbhaja ॥
yah kīrtayētsakṛdbhaktyā divyanāmaśatatravam ॥ 29 ॥

tasya puṇyamahaṁ vakṣyē śṛṇu tvam̄ kumbhasambhava ॥
rahasyanāmasāhasrapāṭhē yatphalamīritam ॥ 30 ॥

tatphalam̄ kōṭiguṇitamēkanāmajapādbhavēt ॥
kāmēśvarīkāmēśābhyaṁ kṛtaṁ nāmaśatatravam ॥ 31 ॥

nānyēna tulayēdētat stōtrēṇānyakṛtēna cha ॥
śriyah paramparā yasya bhāvi vā chōttarottaram ॥ 32 ॥

tēnaiva labhyatē chaitatpaśchāchChrēyah parīkṣayēt ॥
asyā nāmnām̄ triśatyāstu mahimā kēna varṇyatē ॥ 33 ॥

yā svayam̄ śivayōrvaktrapadmābhyaṁ pariniḥṣṭā ॥
nityam̄ śōḍaśasaṅkhyākānviprānādau tu bhōjayēt ॥ 34 ॥

abhyaktāṁstilatailēna snātānuṣṇēna vāriṇā ॥
abhyarchya gandhapuṣpādyaiḥ kāmēśvaryādināmabhiḥ ॥ 35 ॥

sūpāpūpaiḥ śarkarādyaiḥ pāyasaiḥ phalasamyutaiḥ ॥
vidyāvidō viśēṣēṇa bhōjayētśōḍaśa dvijān ॥ 36 ॥

ēvam̄ nityārchanam̄ kuryādādau brāhmaṇabhōjanam ॥
triśatīnāmabhiḥ paśchādbrāhmaṇānkramaśō'rchayēt ॥ 37 ॥

tailābhyaṅgādikam̄ datvā vibhavē sati bhaktitah ॥
śuklapratipadārabhya paurṇamāsyavadhi kramāt ॥ 38 ॥

divasē divasē viprā bhōjyā viṁśatisaṅkhyayā ॥
daśabhiḥ pañchabhirvāpi tribhirēkēna vā dinaiḥ ॥ 39 ॥

trimśatṣaṣṭih̄ śatam̄ viprāḥ sambhōjyāstriśatam̄ kramāt ॥
ēvam̄ yaḥ kurutē bhaktyā janmamadhyē sakṛnnarah ॥ 40 ॥

tasyaiva saphalam̄ janma muktistasya karē sthirā ॥
rahasyanāmasāhasrabhōjanē’pyēvamēva hi ॥ 41 ॥

ādau nityabaliṁ kuryātpaśchādbrāhmaṇabhōjanam̄ ॥
rahasyanāmasāhasramahimā yō mayōditah ॥ 42 ॥

sa śīkarāṇuratnaikanāmnō mahimavāridhēḥ ॥
vāgdēvīrachitē nāmasāhasrē yadyadīritam ॥ 43 ॥

tatphalam̄ kōtiṇūṇitam̄ nāmnō’pyēkasya kīrtanāt ॥
ētadanyaairjapaiḥ stōtrairarchanairyatphalam̄ bhavēt ॥ 44 ॥

tatphalam̄ kōtiṇūṇitam̄ bhavēnnāmaśatatravāt ॥
vāgdēvīrachitē stōtrē tādṛśō mahimā yadi ॥ 45 ॥

sākṣātkāmēśakāmēśīkṛtē’smingṛhyatāmiti ॥
sakṛtsaṅkīrtanādēva nāmnāmasmin̄ śatatravāt ॥ 46 ॥

bhavēchchittasya paryāptirnyūnamanyānapēkṣinī ॥
na jñātavyamitō’pyanyatra japtavyam̄ cha kumbhaja ॥ 47 ॥

yadyatsādhyatamaṁ kāryam̄ tattadarthamidam̄ japēt ॥
tattatphalamavāpnōti paśchātkāryam̄ parīkṣayēt ॥ 48 ॥

yē yē prayōgāstantrēṣu taistairyatsādhyatē phalam̄ ॥
tatsarvam̄ sidhyati kṣipram̄ nāmatriśatakīrtanāt ॥ 49 ॥

āyuṣkaram̄ puṣṭikaram̄ putradam̄ vaśyakārakam̄ ॥
vidyāpradam̄ kīrtikaram̄ sukavitvapradāyakam̄ ॥ 50 ॥

sarvasampatpradam̄ sarvabhōgadam̄ sarvasaukhyadam̄ ॥
sarvābhīṣṭapradam̄ chaiva dēvyā nāmaśatatravāt ॥ 51 ॥

ētajjapaparō bhūyānnānyadichChētkadāchana ॥
ētatkīrtanasantuṣṭā śrīdēvī lalitāmbikā ॥ 52 ॥

bhaktasya yadyadiṣṭam syāttattatpūrayatē dhruvam ॥
tasmātkumbhōdbhava munē kīrtaya tvamidam sadā ॥ 53 ॥

nāparam kiñchidapi tē bōddhavyamavaśisyatē ॥
iti tē kathitam stōtram lalitāprītidāyakam ॥ 54 ॥

nāvidyāvēdinē brūyānnābhaktāya kadāchana ॥
na śaṭhāya na duṣṭāya nāviśvāsāya karhichit ॥ 56 ॥

yō brūyatrisatīm nāmnām tasyānarthō mahānbhavēt ॥
ityājñā śāṅkarī prōktā tasmādgōpyamidam tvayā ॥ 57 ॥

lalitāprēritēnaiva mayōktam stōramuttamam ॥
rahasyanāmasāhasrādapi gōpyamidam munē ॥ 58 ॥

sūta uvācha ॥
ēvamuktvā hayagrīvah kumbhajam tāpasōttamam ॥
stōtrēṇānēna lalitām stutvā tripurasundarīm ॥
ānandalahaṛimagnamānasah samavartata ॥ 59 ॥

iti brahmāṇḍapurāṇē uttarakhaṇḍē hayagrīvāgastyasamvādē lalitōpākhyānē
stōtrakhaṇḍē śrīlalitātriśatistōtraratnam ॥